



Minuti tal-laqgħa numru dsatax (19) tal-Kunsill Lokali tar-Rabat, (KLR) li nżammet nhra l-Erbgħa, 8 ta' Lulju 2020 fis-6.00pm fil-Bini Amministrattiv tal-Kunsill fi 30, Triq Inguanez, ir-Rabat.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sra Doris Coleiro	Kunsillier
	Is-Sur Kris Grech	Kunsillier
	Is-Sur Christopher Farrugia	Kunsillier
	Dr Karl Muscat	Kunsillier
	Is-Sur Nazju Cassar	Kunsillier
	Is-Sur Ian Vassallo	Kunsillier
	Is-Sur Rudolph Grima	Kunsillier
	Is-Sur Anthony Bonello	Segretarju Eżekuttiv (SE)

Is-Sindku, is-Sur Sandro Craus ippresjeda l-laqgħa u qal it-talba.

#### 19.01 Qari tal-ittri ta' apologija u t-talba

Is-Segretarju Eżekuttiv informa lill-Kunsill li ma kienx hemm ittri ta' apologija.

Ittri ta' Aplogija

#### 19.02 Minuti tas-seduta preċedenti

Minuti

Kien hemm korrezzjoni billi jiddahhlu l-ismijiet tat-toroq taht imsemmija fil-minuti tas-seduta preċedenti fejn saret referenza għall-iskedar ta' toroq. Dawn huma Triq Cosmana Navarra u l-Isqaq, Triq San Frangisk u l-Isqaq, Triq Sant Antnin, Triq l-Isptar, Triq il-Kbira, Triq ta' Saura, Triq Ġorġ Borg Olivier minn Triq ta' Saura sa Triq San Publiju. Il-minuti kienu mgħoddija għall-vot wara li pproponihom is-Sindku u ssekondar is-Sra Doris Coleiro. Il-vot kien wiehed unanimu.

Korrezzjoni tal-Minuti

#### Punti mill-Minuti

Matthew Chetcuti qal illi s-Sindki fir-Regjun Nofsinhar tkellmu dwar l-offerta **pubblika kongunta tal-ġbir tal-iskart**. Dan fid-dawl illi wiehed mill-iskemi qabad u qata' l-ġbir tal-iskart riċiklat f'xi kunsilli fir-Regjun Tramuntana.

Offerta Kongunta

Dwar ix-xogħlijiet tar-*refurbishment* tal-**latrina pubblika** fi Triq il-Kulleġġ, is-Sindku, is-Sur Sandro Craus informa lill-kunsillieri illi din issa waslet fil-fażi illi jehel is-*sanitary ware*.

Refurbishment fil-latrina pubblika ta' Triq il-Kulleġġ

L-offerta pubblika tar-restawr tan-**niċċa tal-Karmnu** fi Triq il-Kbira issa għalqet u l-evalwaturi se jiltaqgħu biex ikunu jistgħu jirrakkomandaw lill-KLR il-kuntrattur li għandu l-aħjar prezzijiet, esperjenza u kapaċita' biex iwettaq fuqha dawn ix-xogħlijiet.

Niċċa tal-Karmnu

19.03	<p><b>Konsiderazzjoni u approvazzjoni tal-Works Order 28 u Ċedola tal-pagamenti numru 309</b></p> <p>Kienu approvati b’vot unanimu il-Works Order 28 u ċ-Ċedola tal-pagamenti 309 skont kif muri fuq il-kopja originali ffirmata.</p>	Works Orders u Ċedola tal-Pagamenti
19.04	<p><b>Mistoqsijiet tal-Kunsillieri</b></p> <p>Is-Sur Ian Vassallo staqsa għaliex waqfu x-xogħlijiet ta’ <b>pavimentar fuq iz-zuntier tal-Parroċċa tar-Rabat</b> għal madwar ġimghatejn. Il-KLR se jindaga dwar dan minkejja li jaf li kien hemm <i>issue</i> bil-ħitan tal-ġnub taz-zuntier għax hemm iċ-ċans li tintilef l-arkitettura tagħhom u intalab għaldaqstant <i>a researched method statement</i>. Is-Sindku, is-Sur Sandro Craus qal li saritlu talba biex isir <b>restawr fuq il-kampnar tal-Kappella tal-Kunċizzjoni f’Wied Gerżuma</b>, li hija propjeta’ tal-Gvern. Hu qal illi dan kollu qed ikun diskuss mal-Ministru tal-Arti u l-Kultura u l-Kunsill Lokali, l-Onor Jose’ Herrera LLD., MP. Talba oħra li saret lis-Sindku, is-Sur Sandro Craus kienet dwar <b>restawr tal-orgni artisitku tal-Agostinjani</b> li kien deskritt bħala wiehed mill-eqdem fl-Ewropa. Dwar għajnuna lill-għaqdiet, kien deċiż illi niktbu lid-Dipartiment Gvern Lokali biex jikkonċedi din it-talba.</p>	<p>Mistoqsijiet tal-Kunsillieri</p> <p>Pavimentar fuq iz-zuntier</p> <p>Restawr</p>
19.05	<p><b>Kunsiderazzjoni tar-Rapport ta’ Evalwazzjoni tal-Office Administrator</b></p> <p>Ma kienx ikkunsidrat</p>	Office Administrator
19.06	<p><b>Kunsiderazzjoni tar-Rapport ta’ Evalwazzjoni tal-Offerta Pubblika ta’ Ġnien Bir Iljun</b></p> <p>Is-Segretarju Ezekuttiv qal illi r-rapport għadu ma wasallux iżda l-indikazzjonijiet huma illi se jkun awarded lil Mica Med. Il-Kunsill ma kellux oġġezzjoni għal dan u taħ struzzjonijiet biex imexxi.</p>	Rapport ta’ Evalwazzjoni
19.07	<p><b>Kunsiderazzjoni tar-Rapport ta’ Evalwazzjoni tas-Soft Areas (Ġonna u ċanet bil-hamrija)</b></p> <p>Is-Segretarju Ezekuttiv qal illi r-rapport minkejja li għadu ma wasallux se jehduha is-Sur Charlie Gauci (3 minn 4 lots) u s-Sur Carmel Mifsud. Il-Kunsill ta struzzjonijiet lis-Segretarju Ezekuttiv biex jiggwadanja l-hin filwaqt li qed japprova ir-rakkomandazzjoni tal-Bord ta’ Evalwaturi.</p>	Rapport ta’ Evalwazzjoni
19.08	<p><b>Talba biex il-Kunsill jipprovdi t-tindif tal-librerija pubblika fuq bażi regolari.</b></p> <p>It-talba għat-tindif tal-librerija pubblika tar-Rabat fuq bażi regolari kienet miċhuda għaliex din il-librerija mhix devoluta lill-Kunsill bħalma huma libreriji oħra; għaliex hija klassifikata bħala Librerija Reġjonali u mhux <i>Area Library</i>.</p>	Tindif tal-librerija pubblika

19.09	<b>Il-proġett <i>Slow Streets</i> u t-Talba minn sidien tal-hwienet biex Triq San Pawl tiġi pedonali fi tmiem il-ġimgha (datata 27.05.20)</b>	Proġett Slow Streets
	<p>Saret referenza għall-proposta tal-Assoċjazzjoni tal-Kunsilli Lokali u wkoll tar-Reġjun Tramuntana dwar is-sugġett imsejjaħ <i>Slow Streets</i>. Issemmiet il-laqgħa li kienet għamlet l-Assoċjazzjoni tal-Kunsilli Lokali għas-Sindki u intqal illi fil-laqgħa tar-Reġjun ma nġatatx informazzjoni shiha. Intqal illi r-Reġjuni huma obbligati li jagħmlu <b>Social Impact Report</b> u hemm ivvutati €3,000 għal kull raħal biex isir dan l-istudju; hemm reġjuni li diġa' bdew. Kien diskuss l-argument jekk għandniex niehdu l-proposta tar-Reġjun peress li l-AKL għandha proposti differenti u s-Sindku, is-Sur Sandro Craus qal illi din għandha l-persuna tagħha li hu kwalifikat f'<i>Town Planning</i>. Hu zied jgħid illi r-Reġjun ma jistax jagħmel <i>direct order</i> mal-Universita' ta' Malta ta' madwar €35,000 biex isir dan is-<i>Social Impact Report</i>.</p> <p>It-talba tas-sidien tal-hwienet ma kienetx ittrattata.</p>	
19.10	<b>Hruġ ta' Offerta Pubblika dwar il-pubblikazzjoni tar-rivista tal-Kunsill u foto/video grafija</b>	Rivista tal-Kunsill
	<p>Din il-materja qed jaħdmu fuqha is-Sindku u s-Segretarju Eżekuttiv u peress li qed tithejja l-pubblikazzjoni is-Sra Roberta Galea qed tikkoreġġi l-Malti.</p>	
19.11	<b>Hruġ ta' Offerta Pubblika biex jinxtara Van u vettura second hand</b>	Van tal-Kunsill
	<p>Kienet ikkunsidrata l-offerta pubblika għal xiri tal-van flok dak l-isfar għall-użu tal-KLR. Is-Sur Nazju Cassar talab li l-KLR jara l-vannijiet ta' Ventur Ltd filwaqt li ntqal illi l-van l-isfar jista' jkun użat minn Brian Caruana peress li qed nikru dak tiegħu.</p>	
19.12	<b>Kuntratt ta' kiri ta' vann mis-Sur Brian Caruana (Community Works Employment Scheme)</b>	Brian Caruana u kuntratt tal-van tiegħu
	<p>Is-Sindku, is-Sur Sandro Craus informa lill-kunsillieri illi qabad jaħdem mal-KLR is-Sur <b>Brian Caruana</b> permezz tal-iskema <b>Community Works Employment Scheme</b>. Infatti hu qed wettaq xogħlijiet ta' manutenzjoni fuq il-ġnien u l-bandli tal-Baħrija. Is-Sur Sandro Craus ressaq għall-attenzjoni tal-Kunsill ftehim li sar biex il-KLR ikun jista' jinqeda' bil-vann tiegħu stess għaliex mhux possibbli li jinxtara l-materjal bħal <i>cement</i>, mingħajr vettura. Il-KLR qabel illi l-ftehim ta' €15 kull jum għal kera ta' vann hu wiehed raġjonevoli (mingħajr il-fuel). Il-kunsillieri kellhom kopja ta' dan il-ftehim.</p>	
	<p>Is-Sindku, is-Sur Sandro Craus informa lill-kunsillieri illi permezz ta' din l-istess skema issa għandna magħna persuna oħra, is-Sur <b>Marco</b>. Hu kellu kliem ta' tifhir u s-SE qal illi issa integra fir-<i>reception</i> jassiti lill-uffiċjali tal-<i>customer care</i>. Is-Sindku, is-Sur Sandro Craus qal illi qed naħdmu biex ikollna wkoll <b>skrivana addizzjonali</b> halli wahda mill-<i>Customer Care Office</i> tidhol <i>back office</i> tassistihom.</p>	Marco

- 19.13 Il-proġett mill-MTIP ta' Gheriexem u Triq Tabija (bhalissa is-smiegh fl-Awtorita' tal-Ippjanar)** Proġett ta' Gheriexem
- Is-Sindku semma' l-proġett tat-twessiegħ tal-**Belveder ta' Gheriexem u Triq Tabija** li issa qiegħed fi hdan l-Awtorita' tal-Ippjanar u propju għada hemm is-smiegh tiegħu. Hu qal illi bħala KLR naqblu illi dan hu essenzjali għar-Rabat fid-dawl illi hemm ċaqlieg kbir fit-triq li ma kull fit xita jkun jinhtigilha l-manutenzjoni u dan iċ-ċaqlieg fil-bini jestendi ruħu għall-abitat fuq in-naħa l-oħra tat-triq. Minkejja dan kollu hemm l-element illi dan il-proġett qed ikun propost f'sit li hu sensittiv minhabba arkeologija kif ukoll zona ta' sbuħija kbira fuq ir-riħ ta' wied.
- 19.14 Applikazzjoni tal-EUCF biex isir studju dwar Energy Saving (propost street lighting, built environment u water catchment)** EUCF Energy Saving
- Dan il-proġett kien diskuss mis-Sur Kris Grech u għadu fil-fażi ewlenija tiegħu. Hu qal illi jeżistu fondi biex isir studji dwar per eżempju *street lighting* fejn m'hemmx il-wires tad-dawl, biex isiru solari.
- 19.15 Jum ir-Rabat 2020** Jum ir-Rabat 2020
- Matul il-laqgħa inħatar **kumitat** biex jaħdem fuq **Jum ir-Rabat 2020**. Dan il-kumitat se jkun iffurmat mis-Sur Sandro Craus, is-Sindku, is-Sur Mathew Chetcuti, Viċi Sindku, is-Sur Rudolph Grima, kunsillier, is-Sra Doris Coleiro, kunsillier u s-Sur Ian Vassallo, kunsillier. Is-Sra Doris Coleiro semmiet il-fatt illi l-bnadar tal-Kunsill li jinsabu fuq is-Saqqajja għandhom jiġu mtella' għall-okkazzjoni ta' Jum ir-Rabat 2020.
- 19.16 Punti Ohra** Punti ohra
- Is-Sindku, is-Sur Sandro Craus talab lis-SE sabiex jitkellem fuq **l-appell li kellna fl-offerta pubblika tal-ġbir tal-iskart minn wara l-bibien tad-djar**. Is-SE qal illi Wilson Mifsud ressaq appell quddiem il-*Public Committee Review Board* għaliex hass li kienet ingusta li l-Kunsill Lokali tar-Rabat ikkanċella t-tender. Hu qal illi kellu l-*Programm of Works* adegwat kif fil-fatt il-PCRB ikkonferma u li l-vettura tiegħu li taħdem bil-gass, u għaldaqstant tinkwadra fl-ispeċifikazzjonijiet tal-offerta. L-appell intrebah mill-KLR għaliex din il-vettura tal-ġbir tal-iskart żgħira li taħdem bil-gass mhix Euro VI iżda hija Euro V. Il-KLR kellu kliem ta' tifhir għaċ-Ċerpersin tal-kumitat tal-evalwazzjoni tal-offerta u wkoll l-avukat li ddefendiena li hu wkoll membru tal-istess kumitat. Biex toħroġ offerta oħra mill-ġdid il-KLR irid jirrevedi l-ispeċifikazzjonijiet.
- Appell tas-Sur Wilson Mifsud**

Is-Sindku, is-Sur Sandro Craus talab lis-SE sabiex jaġġorna lill-kunsillieri dwar l-**offerta pubbliċi**. Is-SE qal illi il-ġimgha d-dieħla se tagħlaq l-offerta tal-*Customer Care* filwaqt li qed nistennew l-approvazzjoni tal-ispeċifikazzjonijiet tal-offerta tar-*Refurbishment* tal-Uffiċċju Amministrattiv fi Triq l-Isptar u tar-*Road Resurfacing* u l-*Paving*. Sadanittant qiegħdin fil-fażi ta' evalwazzjoni dik tal-latrina pubblika ta' Triq Santa Rita, tar-restawr tan-niċċa tal-Karmnu u kienu kkunsidrati llum stess ir-rapporti tar-*refurbishment* ta' Ġnien Bir Iljun u tas-*Soft Areas*.

Offerti Pubbliċi

Is-Sindku, is-Sur Sandro Craus qal illi issa tnaddaf **iċ-ċimiterju ta' Santa Margerita** u ta' dan il-KLR jirringrazzja lis-Sur Clive Tonna li ħa azzjoni. Kien sugġerit illi ssir talba għal ċimiterju addizzjonali lill-Gvern Ċentrali minhabba li dak fir-Rabat hu żgħir wisq u mhux jakkomoda lir-Rabtin minhabba l-popolazzjoni dejjem tikber. Jidher li fil-passat kien hemm komunikazzjoni dwar dan mal-awtoritajiet.

Ċimiterju ta' Santa Margerita

Dwar ix-xogħlijiet fuq ir-restawr tal-**Muniċipju** xi kunsillieri qalu illi t-*tender* ħa ħafna ħin filwaqt li l-KLR qed iħallas kirja addizzjonali talli qed juża dawn l-appartamenti mikrija. Is-SE se jiċċara dan ma' l-stakeholders kollha biex il-KLR ma jibqax iħallas għal xejn.

Restawr tal-Muniċipju

Il-KLR se jiltaqa' mal-kuntrattur **Mica Med** qabel jibdwex ix-xogħlijiet ta' twaħħil ta' **lanterni fil-Pjazza tal-Parroċċa** wara li kien ħa l-proġett b'offerta pubblika. Dwar l-offerta pubblika li għad trid toħroġ biex jinxtgħelu l-**koppli tal-knejjes** fir-Rabat, is-Sindku qal illi twettaq s'issa l-proġett tal-Knisja tal-Baħrija. Madankollu se jkun impossibbli illi nixgħelu l-Parroċċa qabel iċ-ċelebrazzjonijiet marbuta mat-titlu ta' Bażilika f'Settembru 2020. Se toħroġ l-offerta biex jinxtgħelu il-kappella ta' San Katald u dik ta' Qasgħa. Is-Sur Matthew Checuti issuggerixxa li tinholoq **poll fuq facebook** biex kulhadd ikun jista' jipproponi liema knisja għandha tinxtgħel l-ewwel filwaqt li l-KLR se jistenna' l-veduti tal-Arċipriet dwar ir-restawr tal-Knisja ta' San Pawl. Dwar **Pjazza San Katald** intqal ukoll li qed ikun hemm ħafna **storbu bil-lejl** minn bars idoqqu mużika b'volum għoli ħafna. Osservanza oħra saret għad-dwal fil-Milied fejn intqal illi l-**festun** li kien hemm **fis-siġar tas-Saqqajja** kienu sabiħ ferm fil-Milied 2018 u għandu jerga' jsir. Kien hemm il-proposta illi jintalab **sponsor mill-istabbilimenti kummerċjali** sabiex id-dwal tal-Milied ikun wieħed sostenibbli għax huma l-aktar li se jgawdu minnu.

Twahħil ta' lanterni tad-dwal

Ilment ieħor mil-kunsillieri kien dwar dak li ġara din il-ġimgha fejn biex jagħtu il-qatran fuq trinka **ingħalqet is-Saqqajja** minn kullimkien. Hawn intqal illi bi Triq Saura magħluqa wkoll minhabba ħsarat fit-triq, kien hawn ir-Rabat staġnat f'dak li hu traffiku.

Għeluq tas-Saqqajja

Is-Sur Ian Vassallo irrefera għal każijiet fejn il-vettura tal-**ġbir tal-iskart** qed

Ġbir ta' skart

tagħsar dak organiku f'Misraħ Forok. Il-fatt li nbidel ix-xufier mhux qed jgħin fil-**ġbir tal-ħġieġ** minn wara l-bibien tad-djar għaliex is-Sur Vassallo qal illi kellna diżastru bil-ħġieġ li thalla. Kien hemm suggeriment illi jintbghat il-*Contract Manager* warajh halli jissorvelja dan kollu.

Is-Sra Doris Coleiro lmentat dwar ir-rispons negattiv li ha l-KLR fuq **Triq Ghajn Qajjet**, fis-sit magħruf bħala quddiem l-*isprayer*. Minhabba **immaniġġjar tat-traffiku** hemm xufiera li qed igergru illi qed itawwlu biċċa żejda biex imorru għand tal-merċa. TM qalulna illi jekk ikollhom jikkonċedu dan, se jippreġudikaw hajjet ix-xufiera stess.

Triq Ghajn Qajjet –  
manigjar tat-  
traffiku

Is-Sur Rudolph Grima tkellem fuq proposta ta' **sleeping policeman ohra fi Triq il-Kbira** quddiem il-hanut tan-nuċċalijiet. Hu qal illi hemm min qed jitmexxa u jsuq bis *speed* elevat anke fi triq dejqa bħal din. Sahaq ukoll biex issir mill-ġdid il-**bankina tal-istess triq** quddiem il-hajjat kantuniera ma' Triq Brittanja għaliex hija mkissra kollha u qed jaqgħu fuqha in-nies. Is-Sur Nazju Cassar semma' wkoll **bankina fi Triq Kola Xara** li wkoll tinhtieg manutenzjoni.

Proposta ta'  
Sleeping policeman

Għall-istimi li ngiebu biex isir iż-**żbir tas-siġar taht is-Saqqajja**, is-Sindku, is-Sur Sandro Craus qal illi dawn se jsiru minn dik il-persuna li tatna l-istima li nharġet fuq ismu bħala ġardinar liċenzjat.

Żbir ta' Siġar

Saret referenza għat-**tindif tal-belveder tal-Virtu'**. Hawn intqal illi dan tnaddaf mil-haddiema tagħna wara li kien tnaddaf mil-haddiema tad-Dipartiment tat-Tindif.

Belveder tal-Virtu'

Is-Sur Nazju Cassar ressaq talba biex jingħata **bin mil-kollettur tal-iskart** lil familja li għix f'ta' Baldu peress li s-servizz tal-ġbir tal-iskart f'dan is-sit hu wiehed inezistenti, bħalma ġara dan l-aħħar f'Għar Żerriegħa.

Bin tat-240 lt

**19.17 Tmiem il-laqgħa u data u l-hin tas-seduta li jmiss.**  
Il-laqgħa ntemmet il-laqgħa fid-9.00pm fejn il-kunsillieri ftehm li jiltaqgħu tliet ġimgħat ohra fl-istess hin.

Tmiem il-laqgħa

(IFFIRMATA)

Magħmula minn Anthony Bonello  
Segretarju Eżekuttiv

u approvati llum 8.7.2020 minn

(IFFIRMATA)

Sandro Craus  
Sindku